



السلام علیکم ورحمۃ اللہ وبرکاتہ

آیات دعائے آحادیت مرویہ کو شفا کے لئے لکھ کر تعویذ بنا کر عورت یا بچے کے گلے میں لٹکانا یا بازو پر لٹکانا حالت طہارت میں جائز ہے یا نہیں؟ اور بے نماز اور اہل ہنود لٹکا سکتے ہیں یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

مسئلہ تعویذ میں اختلاف ہے۔ راجح یہ ہے کہ آیات یا کلمات صحیحہ دعائیہ جو ثابت ہوں ان کا تعویذ بنانا جائز ہے۔ ہندو یا مسلمان۔ صحابہ کرام رضوان اللہ عنہم اجمعین نے ایک کافر بیمار پر سورہ فاتحہ پڑھ کر دم کیا تھا۔

شرفیہ

عبداللہ بن عمرو بن عاص صحابی رضی اللہ تعالیٰ عنہ "أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعِقَابِهِ وَشَرِّ عِبَادِهِ" (ساری دعائے اللہ لکھ کر لپٹے بچوں کے گلے میں لٹکا دیا کرتے تھے۔) (مشکوٰۃ ص 217 ج 1 بحوالہ سنن ابی داؤد۔ و ترمذی) اس وقت کتاب پاس نہیں ورنہ محدث ابن قیم کی کتاب زاد المعاد سے بھی کچھ نقل کرتا۔ اس میں بھی کچھ لکھا ہے۔

هذا ما عندي والله أعلم بالصواب

فتاویٰ ثنائیہ امرتسری

جلد 01 ص 339

محدث فتویٰ